

तो खां अगु मूं खे
 घणेई राणियूं हुयूं,
 निदोरियूं राणियूं ,
 हुननि जूं अखियूं फड़फड़ाईदियूं हुयूं
 ऐं रडियल नकुली मुश्कूं
 बेलुत्फु फिकियूं औरतूं जिनि जा
 गृह संदनि जे गिलनि जे
 भेट में वधीक चिमकिया पिए,
 हुननि खे तुंहिंजे सूरत जे
 तेज जी सुधि न हूंदी,
 कींझर ढंडु तुंहिंजो खज़ानो आहे,
 ढंड जो पाणी तुंहिंजे तराशियल
 चहिरे ते टिमकंदो आहे,
 डींहं जो सिजु तुंहिंजे वारनि
 सां मचु मचाईदो आहे,
 ऐं राति ताई तुंहिंजियूं अखियूं
 बुरदंड नीलम जहिडियूं थींदियूं
 हिननि समियुनि राणियूं मा का हिक बि
 लाइकु नाहे
 तूं मुंहिंजी मिलिकियत आहीं,
 तूं मुंहिंजो खज़ानो आहीं
 सिर्फ तूं ई अहम मुंहिंजे दिलि में आहीं

नूरी

ऐं तंहिं हूंदे बि तो मूं ते
 शकु कयो,
 हा, रोज़ि राति जो मूं सां मिलण

हिकु शख्सु ईदो हुआ,
 महल जे दर खां लिकी छिपी
 दाखिल थींदो हुआ,
 सिर्फ चंड जी रोशनी हिन
 सां गड हूंदी हुई,
 जडहिं तूं सुम्हंदो हुएं
 हीउ मूंखे आथत डींदो हुआ
 हू सुरंदे खिसिकंदे अंदरि बाहिरि
 ईदो वेंदो हो,
 हिक तीलियुनि जी सादी टोकरी
 हथ में खणी

हुननि तो खे बुधायो त
 हीउ मुंहिजो भाउ आहे,
 उहे सही हुआ, पर तो खे
 मूं ते विश्वासु कीन हो
 जेको दबो मूं हिन खे डिनो
 असांजे नंढे गोठ में खणी वजण लाए,
 उन्हीअ में मछीअ जा कंडा
 ऐं ढोढे जी भोरि हुई,
 न ई हीरा जवाहर चोरी करे,
 हितां हिननि वडियुनि खमोश दीवारुनि मां
 खणी पिए भगो,
 हुननि औरतुनि तो सां कूडु गाल्लिहायो
 ऐं तो एतिबारु कयो ?
 तुंहिजे महल जो रंधिणो तुंहिन
 सां भरपूरु आहे, का कमी नाहे

पर इहे महंगा अंब ऐं खजूर
काफ़ी नाहिनि,
छो त कींझर जे कप ते मूं
पंहिंजीअ झूपिडीअ में जे के लज़ीज
उमदा ताम खाधा आहिनि से
तूं न ज़ाणी
तुंहिंजे रंधिणे में रधियल केसर
जी सुगंधि वारो पुलाउ,
मुंहिंजीअ अमड़ जे गुंजियल हथनि
सां रधियल पले साम्हूं फिको आहे,
उहो पुलाउ कुझु बि नाहे.

ज़ाम तमाची

नूरी तूं मुंहिंजी सतीं राणी आहीं,
पर मुंहिंजे लाए सदाई ख़ासि आहीं,
मूं हुननि सभिनी राणियुनि खे सुआतो आहे,
मामूली औरतूं, फ़रेबु कंदियूं आहिनि,
तहिं डींहु सचु ज़ाणण लाए
जडहिं मूं ऐलानु कयो त मां हिक ई
राणीअ खे शाम जो सैरु कराईदुसि,
हू सभु महंगा, चिलिकिणा वगा पाए आयूं
ऐं कजलु लगलु अखियुनि
सां मुंहिंजी आस कयनि,
पर संदनि रंग सां थपियल ग़िल ऐं
मेहंदी रता हथ,
मूंखे बनावटी महिसूसि थिया
ऐं मुंहिंजीअ तिरीअ खां पिणि सख़्त लग्गा

न फ़क्त हुननि जा चेहिरा
पर संदनि दागदार दिलियुनि मां
मूखे बुछां आई,
नूरी, मछीअ जो हुगाउ जेको
तुंहिंजनि सादनि कपिड़नि मां
टिमंदो आहे उहो हिन सज़ीअ
ज़मीन जे अतुर खां लाजवाबु आहे,
तुंहिंजी सूंहं हुननि खां वधीक
बक्रादारु आहे
तो खे कहिं बि तरतीब जी
गुंजाइशि नाहे,
मुंहिंजो ध्यानु छिकण लाए

कहिं डींहं, साधू संत पिणि
तो खे यादि कंदा,
तुंहिंजी निमाणार्ई ऐं ब्राइ
सदाई लाए पेई गाएबी

नूरी

तो खे पंहिंजियुनि राणियुनि सां
रहमदिलि थियणु घुरिजे;
हुननि खे अहिसासु डियारु त हू
सभु बि तुंहिंजे लाए ज़रूरी हुयूं
जे तू हुननि जो लिहाजु न कंदें
त मुंहिंजो क्रदुरु कीअं कंदें?
ऐं जडहिं तूं हिन गाल्ह लाए तियारु थींदें ज़ाम तमाची
तडहिं मां तो सां गुडिजी हलंदसि
उते जिते कल कल कंदड़ पाणीअ जी धारा में

वरुण देवता असांजी आजीयां कंदा,
अचु त तो खे ढंढ जे चौधारी
झंग, बेले जो खज़ानो डेखारियांई,
जिति असां हमेशह दाइम काइम रहंदासी.

अजु डीहं ताई कींझर ढंढ सुसिपुसि
करे बिनि दिलियुनि विचि,
ऐं वरुण देवता असांजी कहाणी बुधे थो,
जीअं जीअं सिजु पाणीअ में लहे थो.
ऐं वडवाता कांव
लालच ऐं हवस सां भरियलु पूरे सींगार सां सजायल
ढंढ जे मंथा चकर
काटींदा नज़रि अचनि था
शायद इन्हीअ उमेद सां त संदनि कां कां सां
मुहिबनि जी गहिरी, निंड फिटंदी,
चंडु आसमानु रोशन करे
छोलियूं होरियां होरियां
पाथराएं किनारे सां टकिराईनि
जिति मुहाणी ऐं राजा सदाई
मौजूदि आहिनि
झंगु पिणि ज़िंदह महिसूसि थे थो....
असां खां पोइ बि.....

